

ዓለምለካዊ ተበግሶ ኤርትራውያን ንምድንፋዕ ህዝባዊ ምንቅስቃስ

ጋዘጣዊ መግለጺ

ደገፍ ንህዝባዊ ምንቅስቃስ ይኣክልን

ንልዝብ ኤርትራውያን ንፍትሒ ሜኒሶታን

እነሆ አረጊት ክፍለ-ዘመን ዓመትን ተፋኒና ሓድሽ ዓመትን ክፍለ-ዘመን ተቐቢልና፡ ከም ልምዲ ድማ ኣብ ሓድሽ ክፍለ-ዘመን ወዲ ሰብ ህያብ ይቅያይር፡ አረጊት ወልፍታት ኣፍንዩ ወዲ ሰብ ሓድሽ ስብእና ክህልም መብጻዓ ይኣቱ፡ ዝገሽ መረብቱ ዝምለሰሉ፡ ዝተቐያየመ ዝዕረቐሉ፡ ዝበደለ ዝክሕሰሉ፡ "ግዓት እንጣጢዕ ውጻእ፡ ግዓት ጠስሚ እቶ" ተባሂሉ ዝዝየመሉ ዘመን ሸሻይ እዩ ነቲ ካልእ ዓለም።

ንዓና ኤርትራውያን ግና ኾርቶ ገምጠል ኾይኑ ጉዳይና ጉዳይ ኤርትራውያን፡ ኣብዚ ዝሓለፈ ዕስራ ዓመት ስቓይና ዘይዱ ስደትና በዚሑ ክንሱ፣ ምስ ሓድሽ መድረኽ ፖሎቲካ ኢትዮጵያ ኣብ "ናይ ሰላም ስምምዕ" ኣብ ትሕቲ ዝብል ሓድሽ ናይ ሽርሒን ሽሕጣንን ናይ ጭቆና ኣርዑት ተቐሪፎም ኣለዉ። ባርባራዊ ፖሊሲታት ስርዓት ኢሳያስ ንሃገርናን ህዝብናን ዓፊኑ የሰቅዮም ኣሎ። ብዊንታ ውልቀ-መላኺ ትመሓደር ዘላ ሃገርና ካብ "ኣይ ሰላም ኣይ ኩናት" ናብ "ሰላምና መደመር" ዝተሰየመ ስዉር ውጥን ምሽጥ ሃገር ተጻሚዱ ይርከብ። እዚ ውልቀ-ምልካዊ ስርዓት እቲ ክቡር ዋጋ ከፊልና ዘረጋገጽናዮ ልኡላውነትና ኣብ ሓደጋ ኣውዲቕ ንህዝብና ከጽንት ይጽዕት ኣሎ። ነዚ ጠላም ጭቆና ውልቀ-ምልካዊ ስርዓት ካብ ሱሩ ንምቡርቋቕን ልኡላውነት ሃገርም ንምዕቃብን ሓርበኛ ህዝቢ ኤርትራ ብሓፈሻ ብፍላይ ድማ መንእሰያት "ይኣክል/ኪፋያ" ኢሎም ተላዒሎም ኣለዉ።

ዓመተ 2019 ዝናኣድ ምዕባለ ኣብ ቃልሲ ንምድሓን ሃገር፡ ንሓርነትን ፍርሕን ዝተጎናጸፍናላ ዓመት እያ። ዲያስፖራ ኤርትራ ነዚ ውልቀ-ምልካዊ ስርዓት ንምውጋድን ልኡላዊት ኤርትራ ናብ ቅዋማዊን ዲሞክራሲያዊን ምሕደራ ንምስግጋርን ብወዕወዕ ስምዒትን ብተገዳስነትን ይንቀሳቀሱ ኣለዉ። ናይ ዲያስፖራ ኤርትራ ናይ ይኣክል ህዝባዊ ምንቅስቃስን ኣብ ውሽጢ ኤርትራ ዘሎ ምንቅስቃስ ፈንቅልን ንኣብ ውሽጢ ዓዲን ወጻኢን ናይ ዘለዉ ኤርትራውያን ናይ ቃልሲ ወኒ ብምብርባር ንናይ ተቐውሞ ምንቅስቃሳት ናብ ዝለዓለ ደረጃ ኣሰጋጊሮም ይርከቡ።

ምንቅስቃስ ይኣክል ካብ መድረክ ናብ መድረክ እንዳተሰጋገረ ካብ ወልቕ ሰብ ድምጺ ናብ ከተማ ሃገር እንዳዓኳኳ ኾነ፣ ሽራሕታት ትጻባእቱ እንዳፍሸላ፡ ተበላጽቲን ተጻይ እንዳኣለዩ ድልድል መሰረት ሒዙ ብነብሱ ተኣማሚኑ ደው ክብል ክኡሉ ኣሎ። ክብርታት ቻልሲ ህዝቡ ዘኸብር፡ ዋጋ መስዋእቲ ዝፈልጡ፡ ትርግታ ልቢ ሓፍሽ ዝሰምዕ፡ ኣዘዚ ዘይኮኑ እሙናት ተለኣኣኽቲ ከፍሪ በቑዑ። እነሆ መንእሰያትና መራሕትን መማሃራን ከይኖም ካብ ይኣክል ተወሊዶም መድሕን ሃገር መጻእምልና። ብርግጽ ተስፋ ዝህብ ዓቢ መድረኽ ቃልሲ በጺሕና። ከም ኣቦና ወልድኣብ ወልደማርያም "እዛ ሃገር ፈጣሪ ዘውዱ ኣምቢሩላ እዩ እሞ፡ ዝትንክፋ ወይልኡ" ዝበልዎ ፣እነሆ ሓድሽ ወለዶ ሃገሩ ከድሕን ተላዒሎ።

ዘጊት ብውሕሉል ዲሞክራሲያዊ ኣገባብ ባቶታት/ጽላል ዓባይ ብርጣንያ፡ ካናዳ፡ ኣሜሪካ፡ ሸወደን፡ ዴንማርክን ካልኣት ሃገራት ኣውራጳን ከቕውም በቑዑ።

ነዚ ኣጽናቲ ስርዓት ኢሳያስን ጉጅልኡን ራዕዲ ዝኾነ፡ ንውጽዕ ህዝቢ ድማ ተስፋ ዝኾነ ቃልሲ ህዝቢ ተወሊዱ ዓኹኹ። ግና ኩሉ ጊዜ ቅዱስ ዕላማ ቡድሆታት ከጋጥሞ ናይ ግድን ስለዝኾነ፣ ገሊኡ እኹል ተመኩሮ ዘይምህላው ዘበጎሶ ጉድለት ፣ እቲ ዝበዝሖ ግና ሽርሕታት ጸላእቲ እዩ። ግን እነሆ ይኣክል ሰዊዱ፡ መድረኽ

ቅልጠባው ሰጋሩ አብ ተዛማዲ መድረሽ ግጥም በጸሎት። ነቶም ጉልበቶም፣ ጊዜአም፣ ገንዘብም፣ በልሕ አእምሮአም፣ ክብረቶም ዝሰውኡ ምእንቲ እዚ ውጽዕ ህዝቢ፣ ምስጋና ይግበኦም። እቶም ዝጸዓቱ ክቕጽሉ፣ እቶም ዝላኦሙ ክጽዕቱ ድማ ዓለምለኸዊ ተበጎሶ በዚ ኣጋጣሚ ይጽውዕ።

እነሆ ባይቶታት ይኣክል መቐለሲ ስትራተጂ ንድሬ ወቕሩ፣ መቐየዲ ልጋም ዓንዲ ሕግታቱ ኣጽዲቐ። ዝተርፎ ስራሕ ካብ ሕጂ ዝዓበዩ ጥምጥም ንመሰልካ ምምላስ እዩ። እዛ ሃገር መግዛእታዊ ዶባት ዘይኮነ፣ ብደምን ኣዕጽምቲ ስውኣት ዝተነድቀት ሃገር፣ መሬትና ቅዱስ መሬት ስውኣት፣ ጫማኽ ኣውጺእካ ዝርገጽ ሃገር እያ ዘላትና። እዚ ዝተረደኤ "ይኣክላዊ" ካብ ውልቁ ነብሱ ሰሪዑ፣ ጥርናፊኡ ልክዕ ከም ቀደም ክሳብ ዓለምለኸዊ ቅርጺ ክፈጥር እነሆ ተበጊሱ። ኤርትራዊ ሓድነት ሕላገቱ፣ ሕብረቢሄሩ መልክዕ ቀለሙ ወሲዱ፣ ዘመን ነታጉ ቀቢርካ ትንፍስ ምሕላፍ ዘይኮነ፣ ዘመን ቴክኖሎጂ ብልሒ ሓንጎል ተጠቂምካ፣ ብውሑድ ክሰራ ዕምሪ ኣጽናቲ ስርዓት ከሕጽር ዓጢቑ ተበጊሱ እነሆ፣ እንቋዕ ኣብዚ ኣብጻሓና ይብል ዓለምለኸዊ ተበጎሶ።

ስለዚ ዓለምለኸዊ ተበጎሶ በቲ ናይ ጥንቲ ሰረተ እምነት ባይቶ ዓዲ ኣበታትና ተመርኩሱ፣ ሃብታም ተሞኩሮ ሰውራና ምንቕሕ፣ ምውዳብ፣ ምብጋስ ዝብል መንፈስ ኣብ ለልብና ጽሒፍና፣ ነፍሲ ወከፍ ኤርትራዊ ንክቃለስ ክውስን፣ ምውሳን ጥራይ ዘይኮነ ክውፈ፣ ምውፋይ ጥራይ ዘይኮነ፣ ንጸላኢ ብብልሓት ክንገጥሞን፣ ሃገርናን ህዝብናን ንምድሓን ነዚ በዳሂ መድረሽ ክንገጥሞ ንጽውዕ። እዎኑ እዎን ኣፈርክቡ ስለዝኾነ፣ እተን ክሳብ ሕጂ ባይቶ ከተማ ዘይመስረታ ድማ ክቀላጠፋ ንጽውዕ።

ነዚ እዋናውን ኣገዳስን መድረክ ልዝብ ንዕርቂ ኮንፈረንስ ዝጸዋዕኩም፣ ንኹሉ ዜጋን ባዓል ብርኪን ኣብ ናይ ለውጢ መኣዲ ንምዕዳም ዝጸዓትኩም TempoAfric- መኣዲ-ዘተ ሜኖሶታ ኣገናዕ ንብል ። እቲ ካብቲ ኮንፈረንስ ዝተውልደ - ልዝብ ኤርትራውያን ንፍትሒ ሚነሶታ ኣብ ዕቱብ ስራሕ ተጸሚዱ ይቕጽል ኣሎ። ልዝብ ኤርትራውያን ንፍትሒ ሚነሶታ ንኹሎም ተቐላብቲ ንፍትሒ ፖለቲካዊ ውድባትን፣ ሲቪክ ማሕበራትን፣ ህዝባዊ ምንቅስቃሳትን፣ ናይ ሞያ ማሕበራትን ክፉት ስለዝኾነ፣ ዕድመታት ልኢኹ እሎ። ኣብ እቲ ተመዲቡ ዘሎ ናይ ልዝብ ኮንፈረንስ (Zoom meeting) ኩሎም ሰብ ብርኪ ንዲሞክራሲዊ ለውጢ ዝጽዕቱ ተቐላብቲ ንፍትሒ ክሰተፍዎን ፣ ኣብ ሓባራዊ ስምምዕ ብምብጻሕ ኩሎ ዓቕምታት ደምበ ፍትሒ ብድልዱል ስምረት ኣንጻር ኣጽናቲ ህዝብናን ኣዕናዊ ሃገርናን ዝኾነ ጸላኢ ክቕንዕን እሞ ሃገርናን ህዝብናን ከነድሕን ሙሉእ ተስፋ ኣሎና።

ኩሉ ተሳታፊይ ምእንቲ ድሕነት ሃገር ህዝብን ብቅኑዕ ልቢ ክዝቲ፣ ፖለቲካዊ ሃልኪ ኣወጊድና፣ ሃገራዊ መድሕን ክንከውን፣ ንባርነት ብሓርነት፣ ንጸልማት ብብርሃን፣ ንዓመጽ ብፍትሒ ንምትካእ ፣ ኣብ ሓድሽ መረድረሽ ሓድሽ ኣገባብ ቃልሲ ሒዝና ክንውጽእ ክንትግብርን ህዝብን ሃገርን ይጽዋዓና ኣሎ።

መርገጽ ዓለምለኸዊ ተበጎሶ

ዝከየድ ልዝብ ብክፉት ልቢ ብቅንዕና ንሓድነትና ዘይልድል - ኤርትራዊ ዝሕላገቱ ኣብ ስምረት ስኒትን ዝምርኮስ ጽፍፍን ስሉጥን ስትራተጂ ንምስኣልን ንምትግባርን ካብ ካልኣት ኣሕዋትን/ኣሓትን ክንመሃር ቅሩባት ምኺናን ነረጋግጽ።

ኣብ እዞም ዝስዕቡ ነጥብታት ክንዝቲን ኣብ ስምምዕ ክንበጽሕን ምሉእ ተስፋ ኣሎና፡-

- 1. ኣድላይነት ቅቡልነት ዘለዎ ብመላእ ተቐላብቲ ንፍትሒ ዝቐውም ዓለምለኸዊ ወኪል፣

2. ቅቡልነት ዘለዎ ዓለምለኸዊ ወኪል ንምቛም - ህዝባዊ ምንቅስቃስ ይኣክል ግዲኡ ክገብር ይኸእል። ምክንያቱ ካብ ታሕቲ ንላዕሊ ዝቐነዐ ኣገባብ ቃልሲ ስለዝኾነ። መድረኽ ብመረድረኽ ካብ ከተማ ናብ ሃገር ናብ ዓለምለኸ ደረጃ ምስዝጥርነፍ ሓይሊ፣ ንዋይ፣ ሕጋውነት ስለዝህልዎ። ብሃውራ ዘይኮነ ፣ ብስነ ፍልጠታዊ ኣገባብ ንህግደፍ ክገጥሞ ዘኸእል ፣ ኣብ ኩሉ ዓውደ ግጥማቱ ንፍትሒን ሓርነትን ዲሞክራሲን እቲ ዝሓሸ ኣማራጺ እዩ።
3. ኣብ ምቛም ባይቶ ከተማ/ሃገር/ዘባ/ዓለምለኸዊ ጥርናፈ ኣብ ዝምስረተሉ እዋን፣ መራኸቢ ቡዙሃን፣ ብኣካልን ብሞስኾት ዘመን ዝዓደለና ሶሻል ሜዲያ ተጠቒሙ ኩሉ ዜጋ ንምስታፍን ኣበርክቶኡ ከረጋግጽን ምግባር። ኩሉ ውልቀ ሰብ ይኹን ማሕበር ክብጸእን ክዕደምን ነዛኸክር።
4. ኣብ ኩሉ ዘተታት ይኹን ርክባት ኣብ ደረጃ ከተማ/ሃገር/ዘባ ናይ ኣኼባ ብዝተፈላለዩ ቋንቋታት ከም ዝካየድ ምግባር።
5. ኣብ እዋን ምምራጽ ወክልቲ፣ ዝካየድ ምርጫ ንብዙሕነትና ማለት ጾታ፣ ዕድሜ፣ ብሄር፣ እምነት ወዘት ዘንጸባርቑ፣ ብቕዓት፣ ተሞኩሮ፣ ቅሩብነት፣ ኣፍልጦን ኣብ ጸብጻብ ዘእተውን ክኸውን ይግባእ። ::

ኩሎም ብልዝብ ኤርትራውያን ንፍትሒ ሚነሶታ ዝተዓደሙ ኣካላት፣ ኣብቲ ብ25 ጥሪ 2020ን ድሕሪኡን ዝካየድ ቀጻሊ ኣኼባታት ብዕቱብ ካስተፉን፣ ስምረት ኩሎም ተቐልሲቲ ንፍትሒ ብምርግጽ ሃገርን ህዝብን ንምድሓን ብንጡፍ ክዋስኡን ምሉእ እምነት ኣሎና።

ዓወት ንኤርትራዊ ህዝባዊ ምንቅስቃስ ይኣክል
 ፍትሒ ይንገስ፡ ምልኺ ይፍረስ
 ጥሪ 15, 2020